



Вялікі чацвер: устанаўленне сакрамантаў Эўхарыстыі і святарства 

У Вялікі чацвер у катэдры зранку была адпраўлена св. Імша Хрызма, якую ўзначаліў ксёндз біскуп Аляксандр Кашкевіч. Святары з усёй Гродзенскай дыяцэзіі прыехалі прыняць удзел у літургіі, падчас якой біскуп благаславіў алеі хворых і катэхуменаў, а таксама асвятціў святое хрызма. Гэта таксама вялікае свята для кожнага святара, таму што ў Вялікі чацвер Езус Хрыстус устанавіў сакрамант святарства.

На пачатку св. Імшы ксёндз біскуп заахвоціў прысутных вернікаў да малітвы за святароў, за новыя святарскія пакліканні, а таксама за стойкасць у ласцы паклікання да канца жыцця.

А 19-й гадзіне ў катэдры была адпраўлена св. Імша Вячэры Пана, якая распачала Святы Пасхальны Трыдуум.

Апошні раз падчас гімна “Хвала на вышынях Богу” зазванілі званкі, якія да Пасхальнай Вігіліі былі заменены драўлянымі ляскоткамі, сціхнуў арган. † Гамілію прамовіў кс. Павел Салабуда, які ў сваім казанні засцерагаў вернікаў ад духоўнай руціны, калі нам часам падаецца, што Пасхальны Трыдуум і Вялікдзень штогод такія самыя. Насамрэч, для кожнага верніка кожная сустрэча з уваскрослым Хрыстом іншая, выключная, таму што яна тычыцца сустрэчы з жывым Богам. Калі бачыць у святых толькі абрадавы бок, то яны сапраўды могуць стаць аднолькавымі. Але шчырае запрашэнне ў сваё сэрца жывога Бога ніколі не будзе руцінай, якая паўтараецца штогод.

Напрыканцы св. Імшы Найсвяцейшы Сакрамант быў перанесены ў цямніцу, дзе трывала адарацыя.

Святы Пасхальны Трыдуум

Аўтар: Алеся Бяленік
13.04.2012 01:00



Літургія Вялікай пятніцы ў катэдры



Хрыстос Уваскрос! Алелюя!



Няхай кожны пачуе Добрую Навіну